



अधिकतम 33.7 डिग्री  
न्यूनतम 12.4 डिग्री

# हरिभूमि सोनीपत भूमि

रोहतक, शनिवार 11 अप्रैल 2026

11 रेड रन स्पर्धा में छात्रों ने लिया बड़-चढ़कर हिस्सा



12 सुभाष स्टेडियम में 14.26 करोड़ से बनेगा एक और मल्टीपरपज हॉल



## खबर संक्षेप

**ट्रक ने बाइक को टक्कर मारी, तीन घायल गन्नाई।** जीटी रोड सर्विस लेन पर भाखरपुर रोड के पास करम्पटन कंपनी के नजदीक एक तेज रफ़्तार ट्रक की चपेट में आने से बाइक सवार तीन लोग घायल हो गए। घायलों को उपचार के लिए अस्पताल में भर्ती कराया गया है। पुलिस को दी शिकायत में गांव हलदाना, तहसील समालखा निवासी शीलाने बताया कि वह अपनी बेटी आरती के साथ अपने रिश्तेदार अंकित के साथ मोटरसाइकिल पर दवाई लेने के लिए गन्नाई आ रही थी। जब वे जीटी रोड सर्विस लेन पर भाखरपुर रोड के पास करम्पटन कंपनी के नजदीक पहुंचे तो पीछे से आ रहे एक ट्रक चालक ने तेज रफ़्तार व लापरवाही से वाहन चलाते हुए अचानक बाइक को ओवरटेक करते समय टक्कर मार दी।

**गढ़ी कसेरी में घर से नकदी व सामान चोरी गन्नाई।** गांव गढ़ी कसेरी में एक घर में चोरी की वारदात के मामले में गांव के युवक पर ही चोरी का शक करने के आरोप में पुलिस में मामला दर्ज करवाया है। पुलिस को दी शिकायत में सन्तोष ने बताया कि 2 अप्रैल को सुबह करीब 11 बजे उनके घर से अज्ञात व्यक्ति दो बड़े पतिले, अन्य घरेलू बर्तन और करीब 16,300 रुपये नकद चोरी कर ले गया। शिकायत में गांव के ही सोनू नामक व्यक्ति पर शक जताया, इसपर पुलिस ने उसे गिरफ्तार कर लिया।

**झरोट निःशुल्क विधिक सेवा क्लिनिक कल खरखोदा।** जिला विधिक सेवा प्राधिकरण, सोनीपत के निर्देशानुसार ग्राम सचिवालय झरोट में निःशुल्क विधिक सेवा क्लिनिक का आयोजन रविवार 12 अप्रैल को किया जाएगा। उक्त विधिक सेवा क्लिनिक दोपहर 2 बजे से सायं 5 बजे तक आयोजित होगा, जिसमें आमजन को विभिन्न कानूनी विषयों पर निःशुल्क जानकारी एवं परामर्श प्रदान किया जाएगा।

**फरमाना में गेहूं की फसल में आग लगी खरखोदा।** गांव फरमाना में गेहूं की खड़ी फसल में अचानक आग लग गई, जिससे किसानों को भारी नुकसान हुआ है। आग अंतराम और मोनू के खेतों में लगी और देखते ही देखते फैल गई। आग लगने का कारण बिजली के शॉर्ट सर्किट को बताया जा रहा है। आग की सूचना मिलते ही आसपास के ग्रामीण मौके पर इकट्ठा हो गए और फायर ब्रिगेड को सूचना दी गई। सूचना मिलते ही फायर ब्रिगेड मौके पर पहुंची। दमकल कर्मियों ने कड़ी मशक्कत के बाद आग पर काबू पाया, जिससे आसपास की अन्य फसलों को बचा लिया गया।

# युवक ने अलग रह रही पत्नी को दो गोलियां मारी, छह साल की मासूम पिता का हिंसक रूप देखकर सहमी

**महिला गंभीर हालत में पीजीआई रेफर**

दंपति का मुजफ्फरनगर कोर्ट में चल रहा तलाक का केस, शिव कॉलोनी में रह रही थी महिला

अचानक घर में घुसा युवक, मारपीट करने के बाद पेट और हाथ में गोली मारकर फरार

हरिभूमि न्यूज || सोनीपत

देवडू रोड स्थित शिव कॉलोनी में शुक्रवार दोपहर बाद एक सनसनीखेज वारदात सामने आई है जहां एक युवक ने अपनी पत्नी की गोली मारकर हत्या करने का प्रयास किया। महिला पिछले कुछ समय से अपने पति से अलग किराये के मकान में रह रही थी। गोली लगने से गंभीर रूप से घायल महिला को पहले सोनीपत के नागरिक अस्पताल में भर्ती कराया गया जहां से उसकी नाजुक हालत को देखते हुए उसे रोहतक पीजीआई रेफर कर दिया गया है। वारदात को अंजाम देने के बाद आरोपित पति मौके से भागने में सफल रहा। वारदात दंपति की छह साल की बेटी की सामने हुई, जिससे वह सहम गई। पुलिस ने हत्या के प्रयास और शत्रु अधिनियम के तहत मामला दर्ज कर जांच शुरू कर दी है और घटनास्थल का बारीकी से निरीक्षण किया है। प्राप्त जानकारी के अनुसार मूल रूप से उत्तर प्रदेश के जिला मुजफ्फरनगर की आवास कॉलोनी की रहने वाली पूनम ने सेंक्टर 27 थाना पुलिस को दी अपनी शिकायत में पूरी घटना की विस्तृत जानकारी दी है। पूनम ने बताया कि उसकी शादी करीब सात वर्ष पहले सोनीपत के गांव लिवसापुर के रहने वाले सुरजीत के साथ हुई थी। शादी के कुछ समय बाद से ही दोनों के बीच अनबन रहने लगी थी। उनके पास छह साल की एक बेटी जानवी है। आपसी कलह इतनी बढ़ गई कि दोनों के बीच विवाद गहरा गया और मामला अदालत तक पहुंच गया। वर्तमान में उनका तलाक का मुकदमा



सोनीपत। अस्पताल में महिला का बयान दर्ज करता पुलिस कर्मचारी।

## लहलुहान होकर फर्श पर गिरी पूनम

शुक्रवार को शिव कॉलोनी में दिनदहाड़े हुई इस घटना ने आसपास के लोगों को दहशत में डाल दिया। पूनम ने पुलिस को दिए अपने बयान में बताया कि शुक्रवार दोपहर बाद करीब तीन बजे वह अपने कमरे में रोजमर्रा के काम कर रही थी। इसी दौरान उसका पति सुरजीत अचानक वहां आ धमका। कमरे में घुसते ही उसने बिना कुछ कहे पूनम के साथ मारपीट शुरू कर दी। पूनम जब तक कुछ समझ पाती और अपना बचाव करने की कोशिश करती सुरजीत ने अपने पास छिपाकर रखी पिस्तौल निकाल ली और उस पर जानलेवा हमला करते हुए सौधे गोलियां चला दीं। आरोपित द्वारा चलाई गई एक गोली पूनम के पेट में लगी जबकि दूसरी गोली उसके हाथ को चीरती हुई निकल गई जिससे वह लहलुहान होकर वहीं फर्श पर गिर पड़ी।

मुजफ्फरनगर की अदालत में विचाराधीन है। इसी शिव कॉलोनी की गली नंबर पांच में किराये के विवाद के चलते पूनम अपने पति से अलग होकर मकान में अपनी बेटी के साथ रह रही है।

## पड़ोसी पहुंचे तो हथियार लहराते हुए भाग निकला

दिनदहाड़े अचानक गोली चलने की तेज आवाज से गली में हड़कंप मच गया। आसपास रहने वाले लोग अचानक की आशंका में तुरंत पूनम के कमरे की ओर दौड़े। लोगों की भीड़ को आता देख आरोपी सुरजीत हथियार लहराते हुए मौके से फरार हो गया। स्थानीय लोगों ने तुरंत पुलिस को घटना की सूचना दी। मौके पर पहुंची पुलिस ने पूनम से लथपथ पूनम को तुरंत नागरिक अस्पताल सोनीपत पहुंचाया। डॉक्टरों ने प्राथमिक उपचार के बाद उसकी गंभीर हालत को देखते हुए उसे पीजीआई रोहतक रेफर कर दिया घटना की सूचना मिलते ही एफएसएल टीम भी मौके पर पहुंची और खून के नमूने सहित अन्य महत्वपूर्ण साक्ष्य एकत्र किए।



## पुलिस ने खंगाले सीसीटीवी

शिव कॉलोनी में हुई इस वारदात के बाद सेक्टर सलाइस थाना पुलिस पूरी तरह से सतर्क हो गई है। पुलिस की कई टीमों आरोपित सुरजीत की गिरफ्तारी के लिए लिवसापुर सहित उसके अन्य संभावित ठिकानों पर लगातार छापेमारी कर रही है। इसके अलावा वारदात स्थल और शिव कॉलोनी के बाहर मुख्य मार्ग पर लगे सीसीटीवी कैमरों की फुटेज को भी पुलिस कब्जे में लेकर खंगाल रही है ताकि आरोपित के भागने के रास्ते और इस्तेमाल किए गए वाहन की सटीक जानकारी मिल सके। पुलिस अधिकारियों का कहना है कि जल्द ही आरोपित को गिरफ्तार कर लिया जाएगा और उसे कड़ी सजा दिलाई जाएगी।

## पुलिस कर रही छापेमारी

महिला को गोली मारने की जानकारी मिली थी। जिस पर महिला के बयान पर उसके पति के खिलाफ प्राथमिकी दर्ज कर ली है। आरोपी की गिरफ्तारी के लिए लगातार दक्षिण दिशा जा रही है और जल्द ही उसे काबू कर लिया जाएगा। इंस्पेक्टर सविन, थाना प्रभारी, सेक्टर-27 सोनीपत

## मॉडिफाइड साइलेंसर पर दो बुलेट चालकों का 33-31 हजार का चालान



गन्नाई। बुलेट की जांच करते ट्रैफिक इंचार्ज सोहन सिंह पहलवान।

गन्नाई। रेलवे रोड पर ट्रैफिक पुलिस ने नियमों का उल्लंघन करने वाले वाहन चालकों व शहर में अतिक्रमण करने वाले दुकानदारों के खिलाफ विशेष अभियान चलाया। इस दौरान दो बुलेट के मॉडिफाइड साइलेंसर पर 33-31 हजार के दो चालान किए व बिना हेलमेट, कागजात अधूरे होने और अन्य ट्रैफिक नियमों की अनदेखी करने वालों के चालान काटे गए। अभियान का नेतृत्व ट्रैफिक इंचार्ज सोहन सिंह पहलवान ने किया। कार्रवाई के दौरान दो बुलेट बाइक

## ■ गिवाणी बोर्ड की परीक्षाओं में अंक सुधार का मौका

# अब विद्यार्थी बिना विलंब शुल्क के कल तक आवेदन कर सकेंगे

**सोनीपत।** हरियाणा विद्यालय शिक्षा बोर्ड के परीक्षा परिणाम में अंक सुधार के लिए विद्यार्थियों को दो दिन और आवेदन करने का मौका मिला है। बोर्ड ने सैकेंडरी व सीनियर सैकेंडरी कक्षाओं की द्वितीय वार्षिक परीक्षा के लिए आवेदन की अंतिम तिथि को बढ़ाकर अब 10 के बजाय 12 अप्रैल कर दिया है। विद्यार्थी बिना किसी विलंब शुल्क के 12 अप्रैल तक अपना आवेदन कर सकेंगे। वहीं बोर्ड प्रबंधन के अनुसार द्वितीय वार्षिक परीक्षा की तिथि जल्द घोषित की जाएगी। आवेदन के दौरान किसी भी प्रकार की तकनीकी समस्या आने पर विद्यार्थी बोर्ड की हेल्पलाइन से सहायता ले सकते हैं।

## 1000 रुपये शुल्क लगेगा

बता दें कि नई शिक्षा नीति के तहत विद्यार्थियों को वर्ष में दो बार परीक्षा देने का अवसर दिया जा रहा है, ताकि वह अपने अंकों में सुधार कर सकें। फरवरी-मार्च 2026 में बोर्ड की वार्षिक परीक्षा देने वाले ऐसे विद्यार्थी जो अभी भी अपने परीक्षा परिणाम से संतुष्ट नहीं हैं, तो उन्हें अंक सुधार का अवसर दिया गया है। ऐसे में हस्तक्षेप विद्यार्थी अतिरिक्त विषय को छोड़कर अधिकतम तीन विषयों की पुनः परीक्षा दे सकते हैं। इसके लिए विद्यार्थियों को स्वयंपाठी के रूप में 1000 रुपये शुल्क जमा कर बोर्ड की आधिकारिक वेबसाइट पर 12 अप्रैल तक ऑनलाइन आवेदन करना अनिवार्य रहेगा।

## अवैध हथियारों सहित तीन गिरफ्तार, केस दर्ज

**सोनीपत।** जिले में पुलिस ने अवैध हथियार रखने के दो मामलों में कार्रवाई करते हुए तीन आरोपितों को गिरफ्तार किया है। उनके कब्जे से देशी पिस्तौल और जंदा राउंड बरामद किए गए हैं। पहले मामले में ब्राह्मण युनिट सेक्टर-27 की टीम ने गांव हुमायूँपुर (रोहतक) निवासी परवेश उर्फ पेशी को बहालगाढ़ चौक के पास से काबू किया। तलाशी के दौरान उसकी जेब से एक

देशी पिस्तौल बरामद हुई। दूसरे मामले में एसटीएफ यूनिट और थाना सदर पुलिस ने संयुक्त कार्रवाई करते हुए नवीन उर्फ रोकी और लोकेश उर्फ लकी को गिरफ्तार किया। नवीन से दो देशी पिस्तौल और चार जंदा राउंड बरामद हुए, जबकि उसकी निशानदेही पर लोकेश को पकड़ा गया। तीनों आरोपितों को अदालत में पेश कर न्यायिक हिरासत में जेल भेज दिया गया है।



# गेहूं के तौल में गड़बड़ी : भरे कट्टों का वजन डेढ़ से दो किलो ज्यादा निकला, किसानों के हंगामे के बाद आढ़ती ने माफी मांगी

हरिभूमि न्यूज || गन्नाई

अनाज मंडी में गेहूं खरीद सीजन की शुरुआत में ही मापतौल में गड़बड़ी का मामला सामने आया है। सरकार द्वारा डिजिटल कांटे के उपयोग के आदेशों के बावजूद अधिकांश आढ़तियों ने मैनुअल कांटे का इस्तेमाल आढ़ती मैनुअल किया। सूचना मिलने का प्रयोग कर रहे किसान अन्याय का अर्थ बलजित मलिक और जयभगवान मलिक के नेतृत्व में किसान मंडी पहुंचे और मैनुअल कांटे के इस्तेमाल का विरोध करते हुए नारेबाजी की। इसके बाद आढ़तियों को बुलाकर गेहूं से भरे 6 कट्टों की दोबारा तौल करवाई गई, जिसमें 4 कट्टों में डेढ़ से दो किलो तक अधिक वजन पाया गया। किसानों ने मौके पर मार्केट कमेटी सचिव और मंडी सुपरवाइजर को बुलाकर पूरी

## ■ गन्नाई मंडी में डिजिटल कांटे का प्रयोग करने के आदेशों की खुलेआम उड़ रही घञ्जियां



गन्नाई। कमेटी सचिव से शिकायत करता किसान।

स्थिति से अवगत कराया। जांच में गड़बड़ी पाए जाने पर सचिव ने तुरंत कार्रवाई करते हुए संबंधित आढ़ती को नोटिस जारी करने

और सभी आढ़तियों को डिजिटल कांटे का अनिवार्य रूप से उपयोग करने के निर्देश दिए। किसानों और अधिकारियों के सामने

## नापतौल में अनियमितता मिलने पर नोटिस जारी



डिजिटल कांटे में 52 किलो निकला वजन।

मार्केट कमेटी सचिव शिव कुमार ने बताया कि किसान न्यूनियन पदाधिकारियों द्वारा मापतौल में गड़बड़ी की शिकायत मिलने पर मौके पर निरीक्षण किया गया। डिजिटल कांटे से जांच में एक से 1.5 किलो तक का अंतर पाया गया। संबंधित आढ़ती को नोटिस जारी कर दिया गया है। यदि संतोषजनक जवाब नहीं मिला, तो जुर्माने के साथ लाइसेंस रद्द करने की कार्रवाई की जाएगी।

आढ़ती ने अपनी गलती स्वीकार करते हुए माफी मांगी और भविष्य में ऐसी गलती न दोहराने का आश्वासन दिया। मार्केट कमेटी सचिव ने बताया कि सीजन शुरू होने से पहले ही सरकार के निर्देशानुसार सभी आढ़तियों को डिजिटल कांटे खरीदने के आदेश दिए गए थे। इसके बावजूद लापरवाही बरती जा रही है, जिस पर सख्त

कार्रवाई की जाएगी। किसान नेता जयभगवान मलिक ने कहा कि किसान अपनी मेहनत की फसल आढ़तियों के भरोसे छोड़ते हैं, ऐसे में इस तरह की गड़बड़ी बर्दाश्त नहीं की जाएगी। उन्होंने कहा कि डिजिटल कांटे के उपयोग को सुनिश्चित करने के लिए किसान न्यूनियन लगातार निरीक्षण करेंगे।

# South Point

**PUBLIC SCHOOL WORLD SCHOOL**

An English Medium, Co. Ed., Sr. Sec. School (Aff. to CBSE, New Delhi)

Purkhas Road, Near Sugar Mill | Murthal Chowk, MURTHAL

Flyover, Sonapat Ph.: 9306018324 | Sonapat Ph.: 9817500207

## Admissions 2026-27 OPEN

for Classes PP-I to IX & XI

**DILBAG S. KHATRI**  
Chairman & Managing Trustee

Medical | Non-Medical | Commerce | Humanities

Helpline 0130-2216800 | www.southpoint.net.in

**98120 20033, 9812118466**

कर रहा था और कॉल भी नहीं हो रही थी। कुछ दिनों बाद जब वह अपने बेटे के साथ बैंक पहुंचा तो उसे पता चला कि उसके खाते से 13 दिसंबर से 16 दिसंबर 2024 के बीच कुल 27,20,598 रुपये निकाल लिए गए हैं। जांच में सामने आया कि उसके मोबाइल की सिम को फर्जी तरीके से बदल दिया गया था और फोन को हैक कर बैंक खाते से रकम को फर्जी खातों में ट्रांसफर कर लिया गया। थाना साइबर सोनीपत के प्रबंधक निरीक्षक बसंत कुमार के नेतृत्व में गठित विशेष टीम ने तकनीकी साक्ष्यों के आधार पर लगातार कार्रवाई करते हुए गिरोह के सदस्यों की पहचान की और एक-एक कर गिरफ्तारी सुनिश्चित की। पुलिस टीम में सहायक उप निरीक्षक जोगेंद्र, सिपाही सुमित व अन्य की भूमिका रही। पुलिस ने अब तक बैंक खातों को फ्रीज कराकर, न्यायालय के माध्यम से और कुल 9,18,760 रुपये पीछित को वापस दिलाने की प्रक्रिया शुरू कर दी है।



■ पुलिस ने राजस्थान से दबोचा, अब तक 16 आरोपी हो चुके गिरफ्तार


**सोनीपत।** सोनीपत पुलिस ने फर्जी तरीके से सिम बदलकर मोबाइल हैकिंग के जरिए 27 लाख से अधिक की साइबर ठगी करने वाले अंतर-राज्यीय गिरोह का भंडाफोड़ करते हुए दो और आरोपितों को गिरफ्तार किया है। इस मामले में अब तक कुल 16 आरोपितों की गिरफ्तारी हो चुकी है और पुलिस ने 9.18 लाख रुपये की राशि बरामद कराने में सफलता हासिल की है। पुलिस के अनुसार इससे पहले इस गिरोह के 14 सदस्यों को गिरफ्तार किया जा चुका था, जिनसे एक लाख रुपये की नगदी बरामद की गई थी। आगे की जांच में जुटी पुलिस टीम ने गिरोह के दो और सदस्यों को राजस्थान और हरियाणा से गिरफ्तार किया है। गिरफ्तार किए गए नए आरोपितों की पहचान हर्ष निवासी सिकर (राजस्थान) और विक्रम निवासी सूंझुनू (राजस्थान) के रूप में हुई है। दोनों को पुलिस टीम ने अलग-अलग स्थानों पर दबिश देकर गिरफ्तार किया। इस साइबर ठगी का खुलासा 21 दिसंबर 2024 को दर्ज एक शिकायत के बाद हुआ था। गांव छतेहरा निवासी संदीप ने थाना साइबर सोनीपत में शिकायत दी थी कि उसका केनरा बैंक में खाता है। 11 दिसंबर 2024 को वह अपने परिवार के साथ एक शादी समारोह में गया था, जहां उसका मोबाइल फोन चार्जिंग पर लगा हुआ था। समारोह से लौटने के बाद उसका फोन सही तरीके से काम नहीं



## धुरंधर 2 हिंदी वर्जन में 1000 करोड़ कमाने वाली पहली बॉलीवुड फिल्म बनी

मुंबई। इन दिनों 'धुरंधर 2' बॉक्स ऑफिस पर जमकर कलेक्शन कर रही है। हाल ही में फिल्म ने अपने नाम नया रिकॉर्ड दर्ज किया है। हिंदी वर्जन ने 1000 करोड़ क्लब में एंट्री ली है। साथ ही वर्ल्डवाइड भी यह फिल्म छप्परफाड़ कमाई कर रही है। ट्रेड एनालिसट तरण आदर्श ने शुक्रवार को इंस्टाग्राम पर एक पोस्टर के जरिए इस बात की पुष्टि की। रिलीज के 22वें दिन यह रिकॉर्ड फिल्म 'धुरंधर 2' ने अपने नाम किया है। इस

फिल्म के हिंदी वर्जन ने गुरुवार को 1009 करोड़ रुपए का कुल कलेक्शन कर लिया है। फिल्म धुरंधर 2 ने तमिल और तेलुगु वर्जन को मिलाकर भी 1,050.51 करोड़ रुपए कमाए लिए हैं। 23वें दिन की बात करें तो 'धुरंधर 2' ने 2.09 करोड़ रुपए की कमाई अब तक की है। यह फिल्म का शुरुआती कलेक्शन है। वहीं, 23वें दिन तमिल वर्जन ने 3 लाख रुपए और तेलुगु वर्जन ने 4 लाख रुपए अपने खाते में जमा किए हैं।



## हॉलीवुड मसाला

### टेलर -ट्रैविस ने शुरु की शादी की तैयारी

लॉस एंजिल्स। पॉप स्टार टेलर स्विफ्ट और एनएफएल स्टार ट्रैविस केल्स की शादी से जुड़ी सभी जानकारी सामने आ गई है। रिपोर्ट्स के मुताबिक, पॉप स्टार टेलर स्विफ्ट और एनएफएल स्टार ट्रैविस केल्स ने अपनी शादी की तैयारी शुरू कर दी है और अपने करीबी दोस्तों और परिवार वालों को 'सेव द डेट' इन्विटेशन भी भेज दिए हैं। खास बात ये है कि प्राइवेटरी बनाए रखने के लिए मेहमानों से पहले ही एनडीए यानि नॉन-डिस्क्लोजर एग्रीमेंट साइन करवाया जा रहा है, ताकि शादी की कोई भी डिटेल्स बाहर न जाएं। पहले 13 जून को शादी की तारीख माना जा रहा था, लेकिन अब नई रिपोर्ट्स के अनुसार कपल 3 जुलाई को शादी कर सकता है। हालांकि, वेब्यू अभी तक सीक्रेट रखा गया है, लेकिन कहा जा रहा है कि शादी न्यू यॉर्क में हो सकती है।

## लाइफ Style

## सुनंदा

### जिंदादिली के लिए हैं मशहूर

एजेसी ►► नई दिल्ली

सुनंदा शर्मा आजकल सोशल मीडिया पर छाई हुई हैं जिसकी वजह कोई नया गाना नहीं, बल्कि उनके वो देसी और मजेदार वीडियो हैं जो इंटरनेट पर आग की तरह फैल रहे हैं। अक्सर हम स्टार्स को बड़ी गाइडेंस और प्राइवेट जेट्स में देखते हैं, लेकिन सुनंदा को कभी बस ने ट्रायियों को गुवागुताते तो कभी ऑटो की अगली सीट पर बैठकर मजे लेते देखकर फैंस उनके दीवाने हो गए हैं।

सुनंदा शर्मा के शेर क्विप वीडियो में एक गजब का 'बेबाक' अंदाज है, जो दिखाता है कि एक बड़ी सेलिब्रिटी होने के बावजूद वह दिल से बिल्कुल जमीन से जुड़ी हुई हैं। सुनंदा शर्मा वायरल वीडियो में बस में मास्क लगाकर बैठी दिख रही हैं और फिर अचानक दाल-मखनी और मिस्सी रोटी की बातें छेड़ देती हैं और फिर खुद ही यह कहकर हंस पड़ती हैं कि जहाज के सफर करके हम पागल हो गए हैं। वे अपनी ट्रिप का लुफ्त किसी वीडियो में टैग नहीं करती, बल्कि एक आम इंसान की तरह उठाती हैं। जब वह ऑटो में ड्राइवर के पास वाली सीट पर बैठकर अपने शो के लिए निकलीं, तो उन्होंने फैंस से अपनी लोकेशन बूझने को कहा। लोगों ने तुरंत पहचान लिया कि वह शाहजहांपुर में थीं और कई फैंस को इस बात का मलाल भी रहा कि वे अपनी पसंदीदा सिंगर से मिल नहीं पाए। उनका एक रेस्टोरेंट का वीडियो भी खूब वायरल हुआ, जिसमें वह पहले तो बड़ी गंभीरता से 'सिविक सेंस' और 'पब्लिक मैनेस' पर लेक्चर देने लगती हैं, लेकिन कुछ ही पलों में अपनी ही हंसी नहीं रोक पातीं। उनका अचानक से हंस पड़ना और अपनी टीम के साथ मस्ती करना, लोगों को बहुत पसंद आ रहा है क्योंकि इसमें कोई बनावटीपन नहीं दिखता। सुनंदा शर्मा अपनी ट्रिप के अलग-अलग वीडियो भी शेर करती रहती हैं।



### एक्टिंग छोड़ने वाली थीं सीरीज यू ने बदल दिया फैसला

लॉस एंजिल्स। जेना ओटंगा ने अपने अभिनय से दर्शकों का जीता था, सीरीज वेडनेस में उनके काम की खूब सराहना गयी। इसके बाद भी इस एक्ट्रेस को लगा कि एक्टिंग को अलविदा कह देना चाहिए। दरअसल, ऐना फैसला वह सोच-समझ कर ले रही थीं फिर जेना ने अपना फैसला बदल दिया। इसकी वजह उनका अगला प्रोजेक्ट 'यू' रहा। जेना ओटंगा ने बताया कि टॉल्डरर में आने उन्हें लगा कि वह एक्टिंग की दुनिया में अपना भविष्य नहीं देना पारी है। जेना कहती हैं, 'मुझे नहीं पता था कि मैं और क्या करूंगी। वह बताती हैं कि कार्टून डायरेक्टर के सामने बार-बार अपनी एक्टिंग की रोल साबित करनी पड़ी, जिसकी वजह से उन्होंने एक्टिंग पूरी तरह से छोड़ने के बारे में सोचना शुरू कर दिया था। जेना ने आगे कहा, 'मुझे लगा कि अगर एक्टिंग छोड़नी ही है, तो यही सही समय है।' जेना ओटंगा के कैरियर में टर्निंग पॉइंट साल 2019 में आया। जेना को सीरीज 'यू' के दूसरे सीजन में एली एरव्स के रोल के लिए कास्ट किया गया। यह किरदार उनके कैरियर को उंचाईयों पर ले गया। जेना के अभिनय को दर्शकों ने भी खूब पसंद किया। वह कहती हैं, 'मुझे यह सीरीज बहुत पसंद आई। मैंने इसकी शूटिंग पर बहुत अच्छा समय बिताया।



### दादी की शादी का पोस्टर रिलीज रिद्धिमा के साथ नजर आएंगी नीतू

मुंबई। कपिल शर्मा की नई फिल्म 'दादी की शादी' का पहला लुक सामने आ चुका है। इसमें नीतू कपूर और कपिल शर्मा सहित कई सितारे नजर आएंगे। इस फिल्म में नीतू अपनी बेटी रिद्धिमा कपूर साहनी के साथ किसी फिल्म में पहली बार नजर आएंगी। इस फिल्म का निर्देशन आशीष आर मोहन ने किया है। निर्माताओं ने आज 'दादी की शादी' का पहला पोस्टर लुक शेर किया है। इसके साथ निर्माताओं ने कैप्शन में लिखा, 'दादी इंटरनेट पर धूम मचा रही हैं और सारे नियम तोड़ रही हैं। क्या परिवार उनके साथ है या उनके खिलाफ? दादी की शादी में, जनरेशन डी से जनरेशन जेड तक सभी आमंत्रित हैं।' 'दादी की शादी' में कपिल शर्मा, नीतू कपूर, रिद्धिमा कपूर साहनी, दक्षिण के सुपरस्टार सरथ कुमार, निखत हेगड़े, तेजस्विनी कोल्हापुरे और सादिया खतीब सहित कई सहायक कलाकार हैं।



### माईजान की अगली फिल्म में हुई राजपाल की एंट्री

मुंबई। अभिनेता राजपाल यादव बीते दिनों काफी मुश्किलों में रहे। मगर, अब उनकी किस्मत ने पलटी ले ली है। सलमान खान ने उन्हें अपनी फिल्म में साइन किया है और इसमें एक्टर-कॉमेडियन का किरदार बहुत अहम बताया जा रहा है। सलमान खान इन दिनों अपनी वॉर ड्रामा फिल्म 'मातृभूमि' को लेकर सुर्खियों में हैं। इस फिल्म के बाद वे निर्माता दिल राजू और निर्देशक वामशी पेंडपल्ली के साथ एक्शन फिल्म में काम करेंगे। फिल्म का नाम फिलहाल तय नहीं है। इसमें सलमान के साथ नयनतारा नजर आएंगी। वहीं, फिल्म की कास्ट में एक नए नाम के जुड़ने की अटकलें भी हैं। राजपाल यादव को फिल्म में लिया गया है। एक रिपोर्ट के अनुसार, सलमान खान ने कथित तौर पर राजपाल यादव को अपनी अगली एक्शन एंटरटेनर फिल्म में एक अहम किरदार निभाने के लिए साइन किया है।

## टीवी मसाला



### बबीता जी और चंपकलाल से अधिक मिडे की नेट वर्थ, जेटालाल खुपे रुस्तम

नई दिल्ली। 'तारक मेहता का उल्टा चश्मा' सबसे फेमस टेलीविजन शो में से एक रहा है। शो के किरदारों ने दर्शकों के दिलों में एक खास जगह बना ली है। इन कलाकारों ने वर्षों से आपस प्यार पाया है और साथ ही अखी खासी संपत्ति भी बना ली है। 'तारक मेहता का उल्टा चश्मा' की अपार लोकप्रियता के पीछे दिल्लीप जोशी का अहम योगदान रहा है। जेटालाल गड़ा के किरदार में उन्होंने अपने बेमिसाल ह्यूमर से दर्शकों के दिलों में जगह बनाई है। उन्होंने लगभग 47 करोड़ रुपए की कुल संपत्ति के साथ भारत के सबसे अमीर एक्टरों में से एक के रूप में अपनी पहचान बनाई है। अमित मिश्रा ने शो की शुरुआत के कुछ ही समय बाद चंपकलाल गड़ा की मुमिका निमाकर शो में एंट्री की। वे एक ऐसे पिता हैं जिन्हें सभी किरदार और दर्शक भी प्यार करते हैं। उनकी लगभग 16.4 करोड़ रुपए की कुल नेट वर्थ है। टेलीविजन सौरियल में बबीता का किरदार निमाने वाली एक्ट्रेस मुनमुन दत्ता अपनी एक्टिंग के लिए मशहूर हैं। वह हमेशा से ही इस सौरियल का एक जाना-पहचाना चेहरा रही हैं। अब तक वह अपने करियर में काफी सफल रही हैं और उनकी कुल नेट वर्थ लगभग 40 करोड़ रुपए बताई जाती है। सोनालिका जोशी शो में माधवी मिडे के रोल में हैं और हमेशा से इससे जुड़ी रही हैं। उन्होंने अपने बिजनेस को भी बखूबी संभाला है। शो में अपने रोल के कारण वह घर-घर में जानी-मानी हस्ती बन चुकी हैं।

### सुदेश की पत्नी ने बेटा-बहू के सामने दौड़ाकर पीटा!

नई दिल्ली। भारत की पसंदीदा रसोई को इस हफ्ते लाफ्टर शेपस अनलिमिटेड एंटरटेनमेंट के बैसाखी उरवस के साथ पूरी तरह से पंजाबी रंग में रंग दिया गया है। उरवस की शुरुआत टोलक की थाप से होती है, जो माहौल को जोश से भर देती है। इसके बाद कलाकार पंजाबी बोलियों के दौर में उतरते हैं, जो सबसे ज्यादा मजेदार है। हसी-मजाक से शुरू होकर, हर कोई एक-दूसरे को नीचा दिखाने की कोशिश करता है, और हर कुछ सेकंड में पूरा कम्पन हंसी से गुंज उठता है। वहाँ, कश्मीरा के साथ राजपाल यादव का डंस देख लोग अलग मजे ले रहे हैं। और जब सुदेश गिवा शर्मा के साथ पलट करते हैं, तभी सुदेश लहरी की पत्नी बिल्लो जी अपने परिवार के साथ 'आज ना छोड़ुंगी तुझे' गाने की धुन पर आती हैं, जिससे पहले से ही शेरशुल से किचन भर जाता है। खाना पकाने का संगमैट मस्ती को एक मजेदार मोड़ के साथ खल देता है, जिसमें एक्टरों गुड़ पारे को पतंग की तरह आकार देने की कोशिश करते हैं - यह चुनौती देखने में जितनी आसान लगती है, उमसे कहीं ज्यादा कठिन साबित होती है। सुदेश लहरी कहते हैं, 'बैसाखी हमेशा से मेरे दिल के बहुत करीब रही है।

## एक्शन और प्यार का कॉम्बो है मृणाल-अदिवि की डकैत

मुंबई। इन दिनों सिनेमाघरों में फिल्म 'धुरंधर 2' का कब्जा है। 19 मार्च को रिलीज हुई इस फिल्म ने कमाई के मामले में कई बड़े रिकॉर्ड ध्वस्त कर डाले। कई फिल्मों की धूल चटा दी। अब तक इसके आसपास कोई फिल्म फटक तक नहीं पा रही थी। हालांकि, शुक्रवार 10 अप्रैल को 'डकैत' ने दस्तक दी है। फिल्म 'डकैत' में अदिवि शेष और मृणाल ठाकुर लीड रोल में हैं। इस फिल्म में एक्शन है भी है और इमोशंस भी। 'डकैत: एक प्रेम कहानी' एक्शन-थ्रिलर फिल्म है। इसमें हरि (आदिवि शेष) की कहानी दिखाई गई है, जिसे अपनी पूर्व प्रेमिका सरस्वती (मृणाल ठाकुर) के कारण गलत तरीके से जेल में डाल दिया जाता है। फिर वह जेल से भागकर एक डकैती की योजना बनाता है। मदनपल्ली क्षेत्र में फिल्माई गई यह फिल्म प्रतिशोध, जातिगत राजनीति और जबर्न विश्वासघात से संबंधित है।



### शनेल देव ने किया है निर्देशन

फिल्म डकैत का निर्देशन शनेल देव ने किया है। इस फिल्म में आदिवि शेष, मृणाल ठाकुर और अनुराग कश्यप मुख्य भूमिका में हैं। इनके अलावा फिल्म में जेन मेरी खान, कामाक्षी भारकरला, प्रकाश राज, साउथ एक्टर सुनील और अतुल कुलकर्णी सहायक भूमिकाओं में हैं। 'डकैत' कलाकारों की भूमिकाएं- मीडिया रिपोर्ट्स के अनुसार, मृणाल ठाकुर ने फिल्म 'डकैत: ए लव स्टोरी' में अपने रोल के लिए 2.5 करोड़ रुपए लिए हैं। इस जबरदस्त एक्शन फिल्म में मुख्य भूमिका निभा रहे आदिवि शेष ने 3 करोड़ से 7 करोड़ रुपए के बीच फीस ली है। फिल्म का कुल अनुमानित बजट 80 करोड़ से 100 करोड़ रुपए के बीच है।

## अनंत को सलमान-शाहरुख ने पलकों पर बिठाया

मुंबई। मुकेश अंबानी और नीता अंबानी के सबसे छोटे बेटे अनंत अंबानी ने 10 अप्रैल को जामनगर में मध्य समारोह आयोजित करके अपना 31वां जन्मदिन धूमधाम से मनाया। आधी रात होते ही फिल्म जगत से अरबपति अंबानी को डेरो शुभकामनाओं का ताता लगा गया, जिनमें बॉलीवुड के सुपरस्टार सलमान खान और शाहरुख खान सबसे आगे रहे और उन्होंने बर्थडे बॉय को प्यार और शुभकामनाओं से सराबोर कर दिया। सलमान खान ने अपने इंस्टाग्राम हैंडल पर अनंत को साथ कुछ प्यारी और खुशनुमा तस्वीरें शेर करके हुए उन्हें अपना छोटा भाई बताया। एक तस्वीर में सलमान अनंत को प्यार से गले लगाते हुए नजर आ रहे हैं। सलमान ने काले रंग की शर्ट और जींस पहनी हुई है। वे अनंत को गले लगाने के लिए झुकते हुए हैं, जबकि अनंत आंखें बंद करके मुस्कुरा रहे हैं। तस्वीरें पोस्ट करते हुए सलमान ने लिखा, 'सबसे निरर्थक, बेयालु इंसान और कई लोगों के लिए प्रेरणास्रोत... मेरे छोटे भाई अनंत को जन्मदिन की हार्दिक शुभकामनाएं।' सलमान ने कुछ और फोटोज भी पोस्ट कीं, जिसमें वे अनंत के कंधे पर चढ़े हुए थे और दोनों मुस्कुरा रहे थे। फोटो के साथ सलमान ने कैप्शन में लिखा, 'ये बात सुनो अगर याददाश्त कमजोर हो तो लिख लो... ये आदमी देश को भी उठाएगा... मेरे छोटे भाई अनंत जिंदाबाद... दिल और दिमाग का अंबानी, अनंत अंबानी।'



### अपने काम से लोगों के चेहरे पर लाते रहें मुस्कान

शाहरुख खान ने इंस्टाग्राम स्टोरी पर अनंत को जन्मदिन की शुभकामनाएं देते हुए लिखा, 'अनंत अंबानी को जन्मदिन की बहुत-बहुत शुभकामनाएं आप इसी तरह अच्छे काम करते रहें और सजरात्मकता और सच्चाई को कायम रखें। अपना अच्छा काम जारी रखें और अपने काम से लोगों के चेहरे पर मुस्कान लाते रहें। ईश्वर आपकी हमेशा अच्छे स्वास्थ्य और सुखियों से नवाजे। रणवीर सिंह ने भी अपने इंस्टाग्राम हैंडल पर अनंत को जन्मदिन की शुभकामनाएं दीं। रणवीर ने अनंत के साथ एक मजेदार तस्वीरें पोस्ट की और लिखा, 'जन्मदिन मुबारक हो भाई (किस इमोजी)।' एक्टर संजय दत्त ने भी अनंत के साथ एक तस्वीरें शेर करके हुए उन्हें शुभकामनाएं दीं। उन्होंने लिखा, 'अनंत मेरे भाई, तुम सबसे दयालु और प्यारे भाई हो जो किसी को भी मिल सकते हैं। मैं महादेव से प्रार्थना करता हूँ कि तुम स्वस्थ रहो और अपने सभी कामों में सफल हो। हमेशा खुश रहो और मेरे लिए हमेशा की तरह प्यारे भाई बने रहो। जन्मदिन मुबारक हो, भगवान तुम्हें आशीर्वाद दें। हर हर महादेव।'

## रिलीज हो रहीं एक्शन और थ्रिलर से भरपूर फिल्में-सीरीज

# इस वीकएंड ओटीटी पर होगी मनोरंजन की बरसात

एजेसी ►► नई दिल्ली

सिनेमाघरों में धुरंधर 2 सजी हुई है। यह फिल्म शानदार प्रदर्शन कर रही है। 10 अप्रैल को अदिवि शेष और मृणाल ठाकुर की फिल्म डकैत ने भी दस्तक दे दी है। थिएटरों जाने के लिए ये दोनों फिल्में ही पर्याप्त बहाना है। मगर, वीकएंड पर अगर बदलते मौसम को देखते हुए या अन्य वजह से घर से निकलने का मन नहीं है और घर पर ही कुछ बढ़िया देखना है, तो ओटीटी पर भी कई विकल्प हैं। ओ 'रोमियो' शाहिद कपूर और तुपति डिमरी अभिनीत फिल्म 'ओ रोमियो' सिनेमाघरों के बाद आखिर ओटीटी पर भी आ गई है। यह फिल्म आज शुक्रवार 10 अप्रैल को प्राइम वीडियो पर रिलीज हो गई है। विशाल भारद्वाज निर्देशित यह फिल्म सच्ची घटनाओं से इंस्पायर एक रिवेंज ड्रामा है। इसमें नाना पाटेकर, अविनाश तिवारी, दिशा पटानी, रणदीप हुड्डा, फरीदा जलाल और विक्रान्त मैसी जैसे कलाकार भी हैं।



### थाई किझावी

यह एक तमिल ड्रामा है। इसमें राधिका सरतकुमार ने 70 साल की एक गुस्सेला साहूकार का रोल किया है। शिवकुमार मुरगेशन ने इस फिल्म का निर्देशन किया है। 'थाई किझावी' ने 150 करोड़ रुपए का कलेक्शन जुटाया था। अब यह फिल्म ओटीटी पर आ गई है। शुक्रवार 10 अप्रैल से यह जियो हॉटस्टार पर स्ट्रीम गई है।

### थैथ

यह एक शाक सर्वाइवल थ्रिलर फिल्म है, जो 10 अप्रैल को नेटफ्लिक्स पर रिलीज हुई है। वीकएंड पर इसे देख सकते हैं। इसमें एक शहर में भयानक समुद्री तूफान आता है और साथ ही खतरनाक शाक हमला शुरू कर देती है। लोग अपने बचाव के लिए संघर्ष करते हैं।

### तू या मैं

यह फिल्म भी ओटीटी पर दस्तक दे चुकी है। इस वीकएंड इस फिल्म का लुफ्त उठा सकते हैं। इसका निर्देशन बिजय नांबियार ने किया है। 'तू या मैं' एक सर्वाइवल थ्रिलर फिल्म है, जिसमें शनया कपूर और आदर्श गौरव लीड रोल में हैं। यह फिल्म थाई गूवी 'द पूल' का आधिकारिक रीमेक है। यह 10 अप्रैल से नेटफ्लिक्स पर स्ट्रीम हो गई है।

### द बॉयज सीजन 5

यह एक सुपरहीरो सीरीज है, जिसका आखिरी सीजन शुरू हो रहा है। 'होमलैंड' और 'बुचर' के बीच की आखिरी जंग देखने के लिए बेताब फैंस का इंतजार आखिर इस वीक पूरा होगा। यह सीरीज 8 अप्रैल से प्राइम वीडियो पर स्ट्रीम हो रही है।

### बिग मिस्टेक्स

डैन लेवी के इस शो में आपको कॉमेडी और थ्रिलर दोनों का डोज मिलेगा। कहानी दो भाई-बहनों की है, जो अनजाने में खुद को संवदित अपराधी की दुनिया में फंसा हुआ पाते हैं। यह शो 09 अप्रैल 2026 से नेटफ्लिक्स पर स्ट्रीम हो रहा है।

### यूफोरिया' सीजन 3

हॉलीवुड की चर्चित सीरीज यूफोरिया अपने नए सीजन के साथ वापसी कर रही है। यह करीब चार साल के इंतजार के बाद आ रही है। सस्पेंस, थ्रिल और एक्शन से भरपूर सीरीज में हॉलीवुड एक्ट्रेस जेन्ना लीड रोल में हैं। साथ ही एरिक डेन, त्रिशा पेटर, जैकब एल्टोडी, नताशा लियोन, एली रोस और क्वीन पेटरसन जैसे सितारों भी नजर आनेगे। यह सीरीज 12 अप्रैल से एचबीओ मैक्स पर स्ट्रीम होगी।

**खबर संक्षेप**

**महान सम्राट चंद्रगुप्त मौर्य की जयंती मनाई**  
गोहाना। गद्दी सराय नामवर खान की अंबेडकर चौपाल में शुक्रवार को महान सम्राट चंद्रगुप्त मौर्य की जयंती मनाई। हरियाणा अंबेडकर संघर्ष समिति के तत्वाधान में समारोह में ग्रामीणों ने मौर्य के चित्र पर पुष्पजलि अर्पित कर श्रद्धांजलि दी। मुख्य वक्ता आजाद हिंद देशभक्त मोर्चा के मुख्य संरक्षक आजाद सिंह दांगी ने कहा चंद्रगुप्त मौर्य अखंड भारत के प्रथम निर्माता, विश्व विजेता राष्ट्र नायक मौर्य वंश के संस्थापक एवं भारत के चक्रवर्ती दादा सम्राट थे।

**महिला कॉलेज का 45वां दीक्षांत समारोह आज गोहाना।** राजकीय महिला महाविद्यालय गोहाना का 45वां दीक्षांत समारोह 11 अप्रैल को आयोजित होगा। समारोह की अध्यक्षता महाविद्यालय की प्राचार्या प्रो. मीनाक्षी सागवान करेंगी। संयोजक उप प्राचार्य सतीश कुमार होंगे। दीक्षांत समारोह के मुख्य अतिथि डॉ. पवन शर्मा चैयरेमैन हरियाणा विद्यालय शिक्षा बोर्ड भिवानी होंगे। समारोह में शैक्षणिक सत्र 2024-25 के डिग्री धारकों को डिग्रियां दी जाएंगी। महाविद्यालय के मीडिया प्रभारी प्रो. शमशेर सिंह ने कहा कि डिग्री धारक छात्राएं प्रातः 9 बजे कार्यक्रम में पहुंचें।

**शारीरिक व बौद्धिक विकास के लिए प्ले स्कूल उपयोगी**  
गोहाना। गांव जौली में स्थित आंगनबाड़ी केंद्र में स्कूल रेडीनेस मेले का आयोजन किया गया। कार्यक्रम में महिलाओं के साथ तीन से छह वर्ष तक के बच्चों ने भाग लिया। अध्यक्षता गौतम नगर के प्ले स्कूल में सुपरवाइजर सपना ने की। सुपरवाइजर ने महिलाओं को बताया कि प्ले स्कूलों में खेलकूद के माध्यम से शिक्षा मिलने से बच्चों का शारीरिक, बौद्धिक, मानसिक और सामाजिक विकास करने में महत्वपूर्ण भूमिका होती है।

**एआईयूटीयूसी ने की लाठीचार्ज की निंदा**  
सोनीपत। केन्द्रीय श्रमिक संगठन-एआईयूटीयूसी ने गुडगांव में मजदूरों पर पुलिस द्वारा किए लाठीचार्ज की कड़ी निन्दा करते दोषी अधिकारियों की जवाबदेही तय करते कार्रवाई की मांग की है। एआईयूटीयूसी के प्रदेशाध्यक्ष राजेन्द्र सिंह ने कहा कि गुडगांव में वेतन बढ़ोतरी व अन्य जन सुविधाओं की मांग को लेकर एक सप्ताह से आंदोलन कर रहे हैं। कैजुअल व ठेका मजदूरों की न्याय समत मांगों का समाधान करने की बजाय पुलिस दमन द्वारा आंदोलन को दबाना घोर निन्दनीय है।

# जिला शिक्षा विभाग को जारी किया दवाओं का स्टॉक

## अब विद्यार्थियों को नहीं होगी एनीमिया की शिकायत, हर सप्ताह खिलाई जाएगी दवा

कक्षा पहली से 12वीं तक के 105561 विद्यार्थियों को साढ़े 9 माह में खिलाई जाएगी, 36,60000 आयरन व फोलिक एसिड की गोलिएयां



सोनीपत। शिक्षा विभाग के कार्यालय में रखा आयरन व फोलिक एसिड दवा का स्टॉक। फोटो : हरिभूमि



सोनीपत। शिक्षा विभाग के कार्यालय से आयरन व फोलिक एसिड दवाओं को स्कूलों में ले जाने के लिए ऑटो में लोड करता चालक। फोटो : हरिभूमि

### शारीरिक-मानसिक विकास में मदद

आयरन व फोलिक एसिड दवा के सेवन को लेकर चिकित्सक का मानना है कि इसके सेवन से बचपन से ही एनीमिया की रोकथाम की जा सकती है। बच्चों को शारीरिक व मानसिक विकास में मदद मिलती है। साथ ही कई अन्य बीमारियों से बचाव संभव है। आयरन व फोलिक एसिड दवा के शुरू से ही सेवन से बच्चों में एनीमिया की समस्या को जड़ से समाप्त किया जा सकता है, ताकि उनके स्वस्थ भविष्य की नींव रखी जा सके। यह दवा पोषक तत्वों की कमी को पूरा करने के साथ मस्तिष्क व रीढ़ की हड्डी के कुछ जन्मजात विकारों को 70 प्रतिशत तक कम करने में सहायक है।

से 5वीं तक के 41051 विद्यार्थियों को 1560000 पिंक कलर की गोलिएयां व कक्षा छठी से 12वीं तक के 64510 विद्यार्थियों को 2100000 ब्ल्यू कलर की आयरन और फोलिक एसिड की गोलिएयां खिलाई जाएंगी। विभाग ने ग्रीष्मकालीन अवकाश में भी इन दवाओं के वितरण को जारी रखने की योजना बनाई है। अवकाश के दौरान घर में विद्यार्थियों को अभिभावकों की देखरेख में दवा का सेवन करना होगा। अधिकारियों के अनुसार शिक्षा विभाग के पास विद्यार्थियों के लिए आयरन व फोलिक एसिड दवा का करीब साढ़े 9 माह का स्टॉक पहुंच चुका है। विद्यालयों में प्रत्येक बुधवार को विद्यार्थियों को आयु अनुसार एक-एक गोली का सेवन करवाया जाएगा। इनमें पिंक कलर की गोली कक्षा पहली से 5वीं तक 6 से 12 वर्ष तक की आयु के विद्यार्थियों, जबकि ब्ल्यू कलर की गोली कक्षा

### किस ब्लॉक में कितने विद्यार्थी

ब्लॉक	कक्षा 5वीं तक	पिंक टेबलेट	कक्षा 12वीं तक	ब्ल्यू टेबलेट
गन्नौर	6959	264442	11440	366080
गोहाना	4422	168036	7624	243968
कथूरा	1580	60040	3452	110464
खरखोदा	3735	141930	6165	197280
मुंडलाना	2715	103170	4839	154848
राई	11518	437684	15559	517888
सोनीपत	10122	384698	15434	509568
कुल	41051	1560000	64510	2100000

### विद्यालयों में वितरण किया जा रहा

सभी राजकीय विद्यालयों के विद्यार्थियों के लिए आयरन व फोलिक एसिड दवा का स्टॉक पहुंच चुका है। इन दवाओं को खंड शिक्षा अधिकारियों के मार्फत सभी विद्यालयों में वितरण किया जा रहा है। साथ ही विद्यालय मुखियों को निर्देश दिए गए हैं कि वह अपने स्तर पर विद्यार्थियों को इन दवाओं का सेवन करना सुनिश्चित करें, ताकि बच्चों के स्वास्थ्य व पोषण को दृढ़तर रखा जा सके।

नवीन गुलिया, जिला शिक्षा अधिकारी, सोनीपत

छठी से 12वीं तक के 12 से 18 वर्ष तक की आयु के विद्यार्थियों को खिलाई जाएगी। साथ ही स्कूल प्रबंधकों को निर्देश दिए गए हैं कि किसी भी परिस्थिति में छात्र एक से अधिक गोली का सेवन नहीं करेंगे।

## 64 विद्यार्थियों की स्क्रीनिंग, तनाव व चिंता प्रबंधन पर विशेष फोकस

जीवीएम गर्ल्स कॉलेज में मानसिक स्वास्थ्य जागरूकता सप्ताह के तहत लगाया शिविर



सोनीपत। शिविर के दौरान उपस्थित छात्राएं।

जीवीएम गर्ल्स कॉलेज सोनीपत के अध्यक्ष डा. ओपी परुथी के मार्गदर्शन में मानसिक स्वास्थ्य जागरूकता सप्ताह के अंतर्गत युवा रेडक्रॉस, मनोविज्ञान विभाग तथा रेड रिबन क्लब के संयुक्त तत्वाधान में एक दिवसीय मानसिक स्वास्थ्य जांच शिविर का सफल आयोजन किया गया। इस शिविर का मुख्य उद्देश्य विद्यार्थियों के मानसिक स्वास्थ्य का मूल्यांकन करना तथा उनके बीच मानसिक स्वास्थ्य के प्रति जागरूकता को बढ़ावा देना रहा। शिविर में कुल 64 विद्यार्थियों ने भाग लिया। सभी प्रतिभागियों को उनके परीक्षण परिणाम आगामी सोमवार को तनाव स्तर का परीक्षण किया गया, ताकि

मानसिक समस्याओं की समय रहते पहचान की जा सके। विशेषज्ञों द्वारा विद्यार्थियों को आत्म-जागरूकता बढ़ाने, भावनात्मक संतुलन बनाए रखने तथा सकारात्मक सोच विकसित करने के लिए प्रेरित किया गया। शिविर में कुल 64 विद्यार्थियों ने भाग लिया। सभी प्रतिभागियों को उनके परीक्षण परिणाम आगामी सोमवार को तनाव स्तर का परीक्षण किया गया, ताकि

## शिविर में 76 का स्वास्थ्य जांच



सोनीपत। शिविर के दौरान स्वास्थ्य जांच करते हुए स्वास्थ्य कर्मी।

जिला विधिक सेवा प्राधिकरण द्वारा एडीआर कार्यालय में स्वास्थ्य जांच शिविर लगाया

हरिभूमि न्यूज ▶▶ सोनीपत

जिला विधिक सेवा प्राधिकरण, सोनीपत द्वारा एडीआर कार्यालय, सोनीपत में एक नि:शुल्क स्वास्थ्य जांच शिविर का आयोजन किया गया। शिविर का शुभारंभ मुख्य न्यायिक दंडाधिकारी एवं जिला विधिक सेवा प्राधिकरण, सोनीपत के सचिव प्रचेता सिंह द्वारा किया गया।

## स्वास्थ्य शिविर में डॉ. श्रेय अखिल (यूरोलॉजिस्ट), डॉ. अभिमन्यु कुमार, डॉ. परवेश मुद्गिल (अस्थि रोग विशेषज्ञ) एवं डॉ. आकाश शर्मिल (नर्सिंग स्टाफ में रीतु, सोनिया एवं अरुण ने अपनी सेवाएं प्रदान कीं।



सोनीपत। शिविर के दौरान स्वास्थ्य जांच करते हुए स्वास्थ्य कर्मी।

शिविर के दौरान 76 से अधिक व्यक्तियों का स्वास्थ्य परीक्षण किया गया तथा उन्हें आवश्यक चिकित्सीय परामर्श भी प्रदान किया गया। शिविर का आयोजन स्वास्थ्य जांच शिविर का आयोजन किया गया। शिविर का शुभारंभ मुख्य न्यायिक दंडाधिकारी एवं जिला विधिक सेवा प्राधिकरण, सोनीपत के सचिव प्रचेता सिंह द्वारा किया गया।



खरखोदा। रेड रन प्रतियोगिता में भाग लेती महाविद्यालय की छात्राएं।

**स्वस्थ जीवन शैली अपना रोगों से दूर रहने का आह्वान**  
खरखोदा। राज्य एड्स कंट्रोल सोसाइटी और उप सचिव सर्जन के निर्देशानुसार सावित्रीबाई फुले राजकीय कन्या महाविद्यालय खरखोदा में विश्व स्वास्थ्य दिवस के उपलक्ष्य में 7 से 14 अप्रैल के बीच कॉलेज इंचार्ज डॉ. योगिता की उपस्थिति में रेड रिबन क्लब प्रभारी डॉ. सारिका तथा क्लब सदस्यों डॉ. शालिनी, डॉ. प्रमिला के मार्गदर्शन में पूरे सप्ताह विभिन्न गतिविधियां आयोजित की जानी हैं। सप्ताह भर चलने वाले इस कार्यक्रम के अन्तर्गत शुक्रवार को महाविद्यालय स्तर पर रेड रन प्रतियोगिता का आयोजन किया जिसमें छात्राओं ने बड़ चढ़ कर हिस्सा लिया। डॉ. सारिका ने छात्राओं को नेशनल टोल फ्री नंबर 1097 की जानकारी दी और एचआईवी एड्स के बारे में जागरूकता फैलाने वाले बेक फ्री एड्स के बारे में भी विस्तार से बताया। कहा कि एचआईवी एड्स के बारे में जानकारी प्राप्त करने के लिए आरंभ नजदीकी स्वास्थ्य केंद्र पर जाने का किसी के पास समय नहीं है तो वह इन टोल फ्री नंबर और एप की सहायता से घर पर ही जानकारी प्राप्त कर सकते हैं और स्वस्थ जीवन शैली अपना कर रोगों से दूर रह सकते हैं।

## धरतीपुत्रों ने मुआवजे की मांग को लेकर जताया रोष, नारेबाजी

हरिभूमि न्यूज ▶▶ गन्नौर

भारतीय किसान यूनियन अंबावत गुट की मासिक बैठक गन्नौर माकेट कमेटी में ब्लाक प्रधान बलजीत मलिक की अध्यक्षता में आयोजित हुई। बैठक में जिलाध्यक्ष जयभगवान, रामधन, रघुबीर, वेद सिंह अंतिल, सत्यवान, भीम सिंह, कर्मबीर, राजसिंह सहित कई किसानों ने भाग लिया और विभिन्न समस्याओं को उठाया। किसानों ने मांग रखी कि गन्नौर अनाज मंडी में टोकन व्यवस्था सुचारू रूप से लागू की जाए, क्योंकि टोकन न होने के कारण सड़कों पर जाम की स्थिति बनी रहती है। इसके साथ ही बायोमेट्रिक प्रणाली को बंद करने की भी मांग की गई, जिसे किसानों ने परेशानी का कारण बताया। यूनियन ने कहा कि यूआरएस रिपोर्ट न आने के चलते गेहूं की खरीद शुरू नहीं हो

## एसएमडीए ने नाहरा - नाहरी में अवैध निर्माणों को किया ध्वस्त



सोनीपत। अवैध निर्माण को गिराते हुए। फोटो : हरिभूमि

सोनीपत। सोनीपत महानगर विकास प्राधिकरण (एसएमडीए) ने शुक्रवार को एसएमडीए की टीम ने गांव नाहरा में मंडोरा रोड पर अवैध रूप से 0.25 एकड़ में निर्मित एक इन्टर-लॉकटाईल फेक्ट्री, स्टोर, ऑफिस एवं लेबर क्वार्टर को पूर्णतः ध्वस्त किया गया। जिला नगर योजनाकार (डीटीपी) नीलम शर्मा ने बताया कि नाहरी में लगभग 03 एकड़ में फैली अवैध कालोनी जिसमें 47 डीपीसी, 10 चारदीवारी, 2 निर्माणधीन मकान, 1 व्यवसायिक निर्माण को पूरी तरह से ध्वस्त कर दिया गया। इसके अतिरिक्त गांव नाहरी में लगभग 4 एकड़ में फैली अवैध कालोनी, जिसमें 70 डीपीसी, 1 अवैध रूप से निर्मित मकान को पूर्णतः ध्वस्त किया गया।

## फरीदाबाद अग्निकांड में मारे कर्मियों के समर्थन में हड़ताल

# मृतकों के परिजनों के लिए मुआवजा-पक्की नौकरी मांगी

सरकार के रवैये पर चौथे दिन भी हड़ताल का ऐलान



सोनीपत। नगर निगम कार्यालय में धरना देकर हड़ताल पर बैठे अग्निशमन विभाग कर्मचारी यूनियन के सदस्य। फोटो : हरिभूमि

फरीदाबाद अग्निकांड में मारे गए कर्मचारियों के समर्थन में हरियाणा अग्निशमन विभाग कर्मचारी यूनियन की राज्यस्तरीय हड़ताल तीसरे दिन भी जारी रही। नगर निगम कार्यालय परिसर में धरने पर बैठे कर्मचारियों ने सरकार के रवैये के खिलाफ नाराजगी जताई। हड़ताल की अध्यक्षता जिला प्रधान राजीव

सोनीपत। नगर निगम कार्यालय में धरना देकर हड़ताल पर बैठे अग्निशमन विभाग कर्मचारी यूनियन के सदस्य। फोटो : हरिभूमि

खत्री, मंच संचालन जिला सचिव अमित दहिया ने किया। पेरोल कौशल दमकल कर्मचारियों ने हड़ताल के दौरान फरीदाबाद अग्निकांड में शहीद हुए दमकल

ये रहे नोडूद

इस दौरान सर्व कर्मचारी संघ हरियाणा के जिला प्रधान देशराज नैन, नगर पालिका इकाई के सचिव राजा, दीपक बोहत विशाल, राजपाल, विवेक, विनोद शर्मा, सुनील, नितेश, पवन, नितिन, सोमपाल, सुमित, बबलू, प्रदीप, पवन, आकाश, बलराज, मुकेश, विजय, प्रवेश, अजीत, दीपक सैनी, अजय, श्रीपाल, धर्मदे, आशीष, संजय दहिया, सत्यवान, बिजेन्द्र, जितेंद्र मौजूद रहे।

मारे गए कर्मियों को शहीद का दर्जा दिया जाए, उनके आश्रितों को एक करोड़ रुपये मुआवजा, परिवार के एक सदस्य को पक्की सरकारी नौकरी व नियमानुसार सभी सुविधाएं प्रदान की जाएं। उन्होंने चेतवानी दी कि यदि सरकार ने मांगों का समाधान नहीं किया, तो हड़ताल

## ऑल इंडिया इंटर यूनिवर्सिटी कराटे में जीते 4 पदक



गोहाना। पदक विजेता खिलाड़ी कोच अनिल भारद्वाज के साथ।

गोहाना। ऑल इंडिया इंटर यूनिवर्सिटी कराटे प्रतियोगिता में बाल भारती स्कूल गोहाना की कराटे अकादमी के खिलाड़ियों ने 4 पदक जीतकर शानदार प्रदर्शन किया। विजेताओं को स्कूल के एमडी हरि प्रकाश गौड़ और प्राचार्या सोनू शर्मा ने सम्मानित किया। कराटे एग्जीक्यूटिव के जिला महासचिव और प्रदेश सह सचिव कराटे कोच अनिल भारद्वाज ने बताया कि असम की डिब्रूगढ़ विश्वविद्यालय में 6 से 9 अप्रैल तक ऑल इंडिया इंटर यूनिवर्सिटी कराटे प्रतियोगिता आयोजित की गई। इस प्रतियोगिता में हर्ष, विकास, विशाल और विकास ने कांस्य पदक हासिल करके अपने खेल कौशल का शानदार परिचय दिया।

## सूचना

श्रीमान तहसीलदार साहब, सोनीपत।  
विषय :- दरखास्त बराए दिव जाने वारसान तत्सर्वी करए जाने वारे।  
निवेदन यह है कि मैं जोकि मनीष बोला ओ नो 8949 5063 5823 पुर स्व. श्री कृष्ण कुमार पुत्र श्री रिसाल सिंह निवासी देव नगर सोनीपत तहसील व जिला सोनीपत है और उपरोक्त वारसान के अलावा मेरे पिता कृष्ण कुमार पुत्र श्री रिसाल सिंह निवासी देव नगर सोनीपत तहसील व जिला सोनीपत का अन्य कोई वारिस है तो उसका मैं स्वयं जिम्मेवार रहूंगा। मैं अपने पिता की विरासत का इन्काल उपरोक्त चारों के नाम बाका रकबा मौज जमालपुर खुर्द तहसील व जिला सोनीपत में दर्ज व मन्सूर कराना चाहता हूं। इसमें कोई शेरारज ना होगा।  
अतः आप जवाब से प्रार्थना है कि आप हलका पटवारी को आदेश देकर मेरे पिता की विरासत का इन्काल मन्सूर कराने को कृपा करें आपकी अति कृपा होगी।  
दिनांक 9-4-2026  
प्राची- मनीष बोला पुत्र स्व. श्री कृष्ण कुमार पुत्र श्री रिसाल सिंह निवासी देव नगर सोनीपत तहसील व जिला सोनीपत।  
हलका पटवारी नियमानुसार कर्तव्यवादी करें।  
हस्ता- तहसीलदार, सोनीपत

